

BROADCAST: 18:40 hrs

Date: 17.09.2025

PM Birthday – Shekhar Khawas

प्रधानमन्त्री नरेन्द्र मोदीको 75औं जन्मदिनको अवसर पारेर देशका अन्य प्रान्तमा जस्तै सिक्किममा पनि आजदेखि सेवा पखवड़ा कार्यक्रम शुरु गरिएको छ। यस अवसरमा राजधानीको रीज पार्कस्थित उत्सव प्लाजा स्वर्ण जयन्ती मैत्रीय मञ्जरीमा एउटा विशेष कार्यक्रम आयोजना गरियो। कार्यक्रममा राज्यपाल ओम प्रकाश माथुर मुख्य अतिथि अनि मुख्यमन्त्री प्रेमसिंह तामाङ विशिष्ट अतिथिको रुपमा उपस्थित रहनुभएको थियो। कार्यक्रमलाई सम्बोधन गर्दै राज्यपाल ओम प्रकाश माथुरले सबै सिक्किमवासीलाई सेवा र स्वच्छताको क्षेत्रमा काम गर्न आह्वान गर्नुभयो। यसरी नै मुख्यमन्त्री प्रेमसिंह तामाङले प्रधानमन्त्री मोदीको जीवन राष्ट्र सेवा, अटल सङ्कल्प अनि राष्ट्रभक्तिको अदम्य उदाहरण रहेको उल्लेख गर्नुभयो। उल्लेख्य, देशका अन्य प्रान्तमा जस्तै सिक्किममा पनि आगामी 2 अक्टोबरसम्म सेवा पखवड़ा पालन गरिने छ। यस अवधि सेवा, सरसफा आत्मनिर्भरता र राष्ट्र निर्माणलाई ध्यानमा राखेर विभिन्न कार्यक्रम आयोजना गरिने मुख्यमन्त्रीले जानकारी गराउनुभयो। सेवा पखवाड़ाको यस उद्घाटन समारोहमा 31 हजार आमाहरूलाई आमा सशक्तिकरण योजनाअन्तर्गत 20 हजारको सम्मान राशि प्रदान गरियो भने सिक्किम आमा सहयोग योजना मार्फत पनि सहयोग राशि प्रदान गरियो। यसरी नै दिव्याङ्गजनसित विवाह गर्ने जोड़ी र मेधावी विद्यार्थीहरूलाई प्रोत्साहन राशि, सफाई मित्रहरूलाई अभिनन्दन साथै अन्य सहूलियतहरू पनि वितरण गरियो। आजको कार्यक्रममा भारत सरकारका प्रतिनिधि अधिकारीको पनि विशेष उपस्थिति रहेको थियो।

PM Birthday – Shekhar Khawas

प्रधानमन्त्री नरेन्द्र मोदीको ७५ औं जन्मदिनमा, सिक्किमका राज्यपाल ओम प्रकाश माथुर र मुख्यमन्त्री प्रेम सिंह तामाङले शहरमा यातायातको सुविधालाई सहज बनाउन १० वटा सिटी रनरहरूलाई झण्डा देखाएर प्रस्थान गराउनुभयो। त्यसैगरी स्वास्थ्य तथा परिवार कल्याण विभाग र राष्ट्रिय अन्धोपन तथा दृष्टिदोष नियन्त्रण कार्यक्रमले सिलिगुरी ग्रेटर लायन्स आँखा अस्पतालसँगको सहकार्यमा स्वस्थ नारी सशक्त परिवार अभियान (१७ सेप्टेम्बर–२ अक्टोबर २०२५) अन्तर्गत सिक्किमको लागि निःशुल्क आँखा शिविर सुरु गरेको छ।

Seva Saptah

प्रधानमन्त्री नरेन्द्र मोदीको यात्रा असाधारण रहेको छ। एउटा सामान्य सुरुवातदेखि विश्वको सबैभन्दा प्रभावशाली राजनैतिक व्यक्तित्व बन्नु मामुली कुरो हो। भारतको प्रधानमन्त्रीको रूपमा उहाँको नेतृत्वले प्रशंसा र जिज्ञासा बटुलेको छ। यस विशेष चर्चामा हामी तपाईंहरू समक्ष नरेन्द्र मोदीलाई व्यक्ति र प्रधानमन्त्रीको रूपमा केही प्रख्यात व्यक्तित्वहरू कस्तो दृष्टिकोणले हेर्नुहुन्छ, सुन्नेछौं। सुनौं, प्रख्यात उद्यमी टीभी मोहनदास पाईको आवाज.....

Aama Yojna - IPR

शिक्षा मन्त्री राजु बस्नेतले आज सरमसा बगैंचामा सिक्किम आमा सशक्तिकरण योजना र सिक्किम आमा सहयोग योजनाको चेक वितरण समारोहमा भाग लिनुभयो। आफ्नो सम्बोधनमा मन्त्री बस्नेतले आमाहरूको अनगिन्ती प्रयासलाई सम्मान गर्न र उनीहरूको योगदानलाई मोल गर्न चेक वितरण गरिएको कुरामा जोड दिनुभयो। साथै उहाँले सहभागीहरूलाई आफूले पाएको सहयोग राशिलाई आफ्नो लाभ र उत्थानमा प्रयोग गर्न सल्लाह दिनुभयो। नाम्चेबोड खण्ड प्रशासन केन्द्रको लागि, सरमसा बगैंचामा आमा सशक्तिकरण योजना अन्तर्गत १००० लाभार्थीहरू र आमा सहयोग योजना अन्तर्गत ९३ लाभार्थीहरूलाई लाभहरू हस्तान्तरण गरिएको थियो।

Seva Parva – Wangchuk Bhutia

“सेवा पर्व” को अवसरमा, सिक्किम सरकारको वन तथा वातावरण विभाग, जोङ्गु रेन्ज, मङ्गन डिभिजनका कर्मचारीहरू वडा पञ्चायत र स्थानीय जनता मिलेर तल्लो तार्याङको एक क्षयग्रस्त जमिनमा बिरुवारोपण अभियान आयोजना गर्‍यो। यो अभियान सिक्किम राज्यलाई हरियाली राख्न हेतु मानिसहरूलाई रुख रोप्न प्रेरित गर्न सञ्चालन गरिएको थियो। यस अवसरमा स्थानीय प्रजातिका बिरुवाहरू रोपिएका थिए। सेवा पर्व उत्सवको एक भागको रूपमा, विभागले १७ सेप्टेम्बरदेखि २ अक्टोबरसम्म सबै जिल्लाहरूमा "मेरो रुख मेरो सन्तती" र "मेरो बाटो मेरो बोट", वृक्षरोपण जस्ता गतिविधिहरू पनि आयोजना गर्नेछ।